



HAL TARXIEN

MINUTI

GVERN LOKALI HAL TARXIEN

IS-SEBA' LEĠSLATURA 2013 - 2019

SEDUTA NUMRU 75/07

It-Tlieta 19 ta' Dicembru 2017 fis-6.00pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VIĊI SINDKU</i>	
<i>FRANCIS AGIUS</i>	<i>KUNSILLIER</i>	
<i>LAWRENCE BONA VIA</i>	<i>KUNSILLIER</i>	
<i>ISHMAEL DALLI</i>	<i>KUNSILLIER</i>	<i>IRTIRA FI 6.45PM</i>
<i>DORIS VELLA</i>	<i>KUNSILLIER</i>	<i>SKUŻATA</i>
<i>LUKE GENUIS</i>	<i>KUNSILLIER</i>	
<i>TRISTAN MERECIECA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

AĠENDA

- 75.1 Qari tal-ittri ta' apologiji;
- 75.2 Kunsiderazzjoni u Approvazzjoni tal-Minuti;
- 75.3 Komunikazzjoni mis-Sindku;
- 75.4 Twegibiet għall-Mistoqsijiet tal-Kunsillieri;
- 75.5 Rapport;
- 75.6 Kunsiderazzjoni u Approvazzjoni tal-iskeda ta' pagamenti 61/07;
- 75.7 Items oħra ta' Xogħol ieħor tal-Kunsill Lokali li jkunu meħtieġa;
- 75.8 Kunsiderazzjoni u Approvazzjoni tar-Rapport tal-laqgħat ta' Sotto Kumitati;
- 75.9 Mozzjonijiet;
- 75.10 Tmiem tal-laqgħa u data tas-seduta li jmiss.

TALBA

Is-Sindku qal it-talba u ppresieda l-laqgħa.

75.1 Qari tal-Ittri ta' Apoloġija

- i. Is-Seg. Eżek. infurmat lill-Kunsill li s-Sra DORIS VELLA kienet bghatet ittra ta' apoloġija għal din il-laqqgħa. Il-Kunsill unanimament approva din l-ittra ta'apoloġija.

Ittri ta'
Apoloġija

75.2 Kunsiderazzjoni u Approvazzjoni tal-Minuti

Iffrmar tal-
Minuti

- i. Il-Minuti tal-Laqqgħa Nru. 74/2017 tat-28 ta' Novembru 2017 ittiegħdu bħala moqrija peress li ġew iċċirkulati minn qabel. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

75.3 Komunikazzjoni mis-Sindku

- i. Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD, dan kien baqa' jfittxu u jinsisti li jiltaqa' miegħu u saħansitra s-Sur Jimmy Vella reġa mar l-uffiċċju tar-Reġjun Xlokk u anke l-uffiċċju tal-Kunsill stess biex ikellmu.
- i.i. Is-Sindku zied jispjega li għalkemm il-Kunsill kien qabel li nerġgħu nkelmu lill-Avukat u lill-Accountant sabiex jikkonfermawlna x'nistgħu nħallsu u kemm irridu nibdew inħallsu skond l-iskeda mqassma fuq tmien snin, wieħed ried iżomm f'moħħu l-kontestazzjonijiet fuq il-kontiet li l-Kunsill għandu ma dan l-istess Kuntrattur, l-ewwel fost l-oħrajn it-tħaffir ta' Triq l-Annunzjata.
- ii. Is-Sindku qal li fir-rigward tal-problema ta' tħaffir fi Triq Dun Karm Sant minn dan l-istess Kuntrattur, huwa kien bghat lit-TM sabiex jvverifikaw ix-xogholijiet li saru.

Pendenzi
mal-
Kuntrattur
Vella Group
Ltd

Vella Group
- Triq
DunKarm
Sant

Il-Kunsillier Ismael Dalli rtira fis-6.45pm

- iii. Rigward it-turf tal-ground 5 aside is-Sindku nforma lill-Kunsill li wara l-laqqgħa li kienet saret ma' Cassar Shiprepair konna għadna qed nistennew risposta mingħand l-istess Cassar Ship Repair wara li s-Sur Cassar kien baqa' magħna li kellu jkellem lill-kumitat biex jara minn kien qed jagħmel użu mill-ground bħala Tarxien Rainbows.
- iii.i. Qal ukoll is-Sindku li l-avukat tagħna kien infurmah li l-każ kien intrebaħ imma l-Kunsill issa ried ifittex lill-ITALGREEN l-Italja. Zied jispjega s-Sindku li kien ser jerġa jikkuntattja lill-Avukat sabiex hu jikkordina mas-Sur Desmond Mizzi ta' @240LTD.
- iv. Is-Sindku informa lill-Kunsill li l-ewwel kont mill-Kuntrattur DIMBROS kien ġie ssetiljat u li t-tieni fażi tax-xogħol kienet inbdiet ukoll u x-xogħol kien miexi sewwa.
- v. Is-Sindku Paul Farrugia qal li fir-rigward tat-toroq Paola u Santa Marija, kien għadu kollox l-istess hekk kif kien irrapurtat fil-laqqgħat preċedenti pero hu kien iltaqa' mal-Ministru u reġa fakkru fuqha.
- vi. Is-Sindku spjega li fir-rigward tal-inizjattiva li kull Reġjun kellu jingħata €100,000 għall-asfaltar tat-toroq għalissa kien għadu kollox l-istess hekk kif spjegat lilhom fil-laqqgħa preċedenti.
- vii. Rigward il-bins mitluba mill-Iskola St Thomas Moore fl-inħawi barra l-entrata tal-Iskola kif ukoll bins tar-riċiklaġġ ġewwa l-Iskola li kienu ġew approvati u li kienu ser ikunu sponsorjati mill-istess Green MT, is-Sindku kkonferma li kienu għadhom ma sarux.
- viii. Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'oħra d-DLG kien reġa bghat reminder dwar dan.
- viii.i. Il-Kunsill għal darb'oħra qabel li jibqgħu mad-deċiżjoni li jistennew direzzjoni mingħand

Turf tal-
ground 5
aside

Tender
toroq

Garanzji –
Triq Paola u
Triq Santa
Marija

Inizjattiva
€100,000
kull Reġjun

Laqqgħa
GREEN MT
- Bins

ĊIRKOLARI
16/2016 –
Hatra ta'
Deputat Seg.
Eżek.

I-Assoċ. Kunsilli Lokali.

- ix.** Is-Sindku nforma lill-Kunsill li dwar il-bus shelter ta' Triq Palma kien għadu kollox l-istess hekk kif kien irraporta fil-laqgħat preċedenti. Żied jgħid li din il-materja kienet għet diskussa fl-AKL u jidher li kienu għaddejjin diskussjonijiet bejn l-Ex Kuntrattur u l-AKL.
- x.** Is-Sindku nforma lill-Kunsill li kien għadu kollox pendenti fuq il-każ mat-TM fejn kien talabhom li l-ewwelnett jirrikunsidraw li double yellow lines fi Triq Pellikani Nru. 80, St Michael jerġgħu jiġu għal metru fuq kull naħa tal-garaxx u dan wara li l-istess TM kienu żieduhom u tawluhom għall-żewġ metri u nofs fuq kull naħa u dan għad-detriment tar-residenti l-oħra, u t-tieni li l-indirizz li t-TM kienet qed tikkwota ma kienx jeżisti għalfejn fejn indikat kien Triq Xandru Farrugia u mhux Triq il-Pellikani,.
- xi.** Is-Sindku Paul Farrugia nforma lill-Kunsill li fir-rigward tal-ħaddiema li l-Kunsill kellu assenjati miegħu, u in vista tal-fatt li dawn minn Jannar 2018 kienu ser jiżdiedu kollha fil-paga madwar €200 kien qed jippretendi li dawn jagħtu iktar.
- xi.i** Is-Sindku Paul Farrugia qal ukoll li waqt laqgħa għas-Sindki f'Għawdex din l-issue ssemmiet u kien inqala rebus għax jidher li l-Kunsilli li għandhom minn dawn il-ħaddiema ma jaqblux li jitnaqsilhom in-numru ta' ħaddiema assenjati. Is-Sindku qal li hu li qal kien li in vista tal-fatt li dawn il-ħaddiema minn Jannar 2018 kienu ser jiżjiedu €200 fix-xahar hu kien qed jippretendi li dawn il-ħaddiema jagħtu iktar output u li jkun hemm tqassim iktar ekwu ta' dawn il-ħaddiema fost il-Kunsilli Lokali kollha.
- xii.** Is-Sindku nforma lill-Kunsill li kien għadu qed jistenna li s-Sur Dennis Calleja jirkupra saħħtu qabel ma jkellmu ladarba x-xogħol fuq il-gazebo l-kbira biex jerġa jibda jopera minn għewwa l-Gazebo. Is-Sindku Farrugia qal ukoll li kellu diskussjoni ma' rappreżentant tal-Ministeru tat-Turiżmu u saħansitra ħadu fuq il-post. Żied jispjega s-Sindku li talbu sabiex l-ewwelnett jgħinuna biex tiġi immenjata, u t-tieni semmielu anke l-gazebo il-kbira.
- xii.i** Is-Sindku Farrugia qal wkoll li kif kien qed idur ma' din il-persuna nnota li l-gazebo ta' Triq Sta Tereza kellha bżonn xi manutenzjoni kemmxejn urġenti u għaldaqstant kien għabar xi kwotazzjonijiet u li kien qed iressaq għall-approvazzjoni tal-Kunsill sabiex jinbeda x-xogħol meħtieġ minnufih.
- xii.i** Il-Kunsill approva dawn il-kwotazzjonijiet u li x-xogħol neċessarju jibda minnufih.
- xiii.** Is-Sindku nforma lill-Kunsill li wara li konna ktibna lill-Kummissjoni hekk kif kien irrapurtat fil-laqgħat preċedenti, konna għadna mingħajr twegiba mingħand l-Kumm. Elettorali fir-rigward tal-binja li kienet qed tiġi allokata għewwa l-konfini ta' Ħal Tarxien.
- xiii.i** Il-Kunsillier Lawrence Bonavia ssuġġerixxa li niċċekkjaw mar-Registru Elettorali ta' Ottubru 2017 biex naraw fejn qegħdin imniżżlin.
- xiii.ii** Il-Kunsill għal darb'oħra reġa ddiskuta dan il-każ u unanimament qabel li nibgħu nistennew twegiba mingħand l-Kummissjoni filwaqt li kellna niċċekkjaw wkoll fuq ir-Registru Elettorali.
- xiv.** Is-Sindku nforma lill-Kunsill li dwar it-talba mingħand id-Direttur tat-Tarxien Youth Centre Ċirkolu San Ġwann Bosco biex jagħmlu użu tal-ground 5 aside u d-dressing rooms, konna rċevajna d-disclaimer u għaldaqstant konna ser immexxu u nagħtuh l-użu tal-ground 5 aside.
- xv.** Is-Sindku Paul Farrugia nforma lill-Kunsillieri li peress li fir-rigward tal-proġett tal-ERDF 213 – *Sustainable Tourism in a Village of Culture* – il-Kunsill kien għad fadallu jieħu fondi ta' madwar €22,000, kien kiteb lis-Segr Parl l-Onor. Aaron Farrugia responsabbli għall-fondi Ewropej sabiex jara fuq il-kumpliment tal-ħlas tal-Agreement.

Bus Shelter
Triq Palma

Triq
Pellikani
Nru. 80, St
Michael

ħaddiema
assenjati
mal-Kunsill

Gazebo -
Gnien
Veliko
Turnovo

Gazebo Triq
Santa
Tereza

Blokka
apartment
i godda fi
Triq San
Mikiel Fgura

Talba użu
tal-ground

Proġett
ERDF213

xv.i	Is-Sindku nforma lill-Kunsill li fir-rigward tal-kwotazzjoni għall-bandiera biex tiddendel mal-arblu l-għdid fir-roundabout ta' Triq Palma Ħal Tarxien konna ġibna l-qies u ordnajniha.	Bandiera – Roundabout Triq Palma
xvi.	Is-Sindku nofrma lill-Kunsill li kien għadu qed jipprova jagħmel kuntatt mal-Kuntrattur li kien ħadmilna l-pavimentar ta' Ġnien Veliko Turnovo sabiex tiżdied tarġa oħra mat-tarġa ta' fejn il-latrina.	Tarġa - Ġnien Veliko Turnovo
xvii.	Is-Sindku nforma lill-Kunsill li wara li kien ġie ffirmat il-kuntratt bejn il-Kunsill, id-DLG u s-Segr. Parl l-Onor. Silvio Parnis fejn ġejna mwieġħda li ningħataw €250,000 sabiex isir ix-xogħol relatat għall-Open Air Gym fi Ġnien Kurunell Mass issa kien jonqos biss li tinħareġ t-tender sabiex jintgħażel il-kuntrattur għax-xogħol neċessarju. Żied jispjega s-Sindku Farrugia li l-proċess biex tinħareġ din it-tender kien inbeda u li l-avviż tal-ħruġ tad-dokument kien ser jidher fil-GAZZETTA TAL-GVERN nhar il-Ġimgħa 22 ta' Diċembru 2017.	Ameljorament ta' Ġnien Kurunell Mass
xviii.	Is-Sindku nforma lill-Kunsill li konna rcevejna lment sabiex jerġa jsir xi lqugħ fuq li stage ta' Triq Tarxien fejn kien hemm l-għassa dari'. Saret diskussjoni dwar dan u ġie deciż li għalissa l-Kunsill kellu jistenna l-eżietu tat-tender li l-MPT kienet ħarġet.	Bus Shelter – Triq Tarxien
xix.	Is-Sindku nforma lill-Kunsill li dwar l-incident li kien seħħ fil-pjazza tal-knisja parrokkjali fejn vettura kienet baqgħet dieħla ġol-bankijiet, qal li għalkemm kien sar rapport lill-pulizija dawn baqgħu ma' għamlu xejn.	Incident fil-Pjazza quddiem il-knisja parrokkjali
xx.	Is-Sindku nforma lill-Kunsill li dwar il-proposta fil-laqgħat preċedenti mill-Kunsillier Ismael Dalli sabiex il-Kunsill japplika għall-iskema biex fir-raħal isiru bicycle racks filwaqt li l-ispiża kollha biex isiru kienet ser tkun assorbita mill-Ministeru tal-Finanzi, kienet għad ma ġietx risposta.	Bicycle Racks
xxi.	Is-Sindku nforma lill-Kunsill li dwar it-talba tal-Kunsillier Frans Agius fil-laqgħa preċedenti sabiex il-Kunsill jerġa jikteb lill-Awtorita' tat-Turiżmu sabiex jinbidlu t-tabelli li jindikaw it-triq għat-tempji, din l-ittra kienet intbqgħatet pero ma kienx għad kellna risposta.	Jinbidlu t-tabelli li jindikaw it-triq għat-tempji
xxii.	Is-Sindku spjega s-sitwazzjoni fir-rigward tal-Impjegat Jaden Borg li kien tefa r-riżenja tiegħu. Żied jgħid is-Sindku li kien qed jissuġġerixxi li l-impjegat tiegħu sakemm inkunu in order jiġi tterminat qabel ma jkun ħadem d-disgħin jum kollu tan-notice period u dan mingħajr obbligi mill u/jew lejn il-Kunsill. Il-Kunsill qabel unanimament li nitterminaw l-impjegat ta' Jaden Borg.	Riżenja u terminazzjoni ni Jaden Borg
xxiii.	Is-Sindku Paul Farrugia qal li fir-rigward tat-tabella li kienet reġgħet twaħħlet sabiex minn Xintill k/m Triq Paola ma jgħaddux heavy vehicles, hu kien talab lill-LESA biex bejn is-7 u d-9am jibgħatu lil min jidderiġi t-traffiku, iżda l-LESA baqgħet ma wegħbitx.	Tabella sabiex minn Xintill k/m Triq Paola ma jgħaddux heavy vehicles
xxiv.	Fir-rigward tal-kuntratti ta' Ġbir ta' Skart Domestiku, s-Sindku qal li bħalissa bħala AKL kienu qed jiddiskutu dan u kien hemm suġġeriment li jibda jingabar mid-9am 'l quddiem. Il-Kunsillier Frans Agius issuġġerixxa li anke forsi nibdlu r-rotta.	Skart Domestiku
xxiv.i	Is-Sindku nforma lill-Kunsill li dakinhar kellna rikjesta mingħand il-Kuntrattur li talabna sabiex jekk il-Kunsill xtaq li nhar jum il-Millied jingabar xorta waħda l-iskart dan setgħa jagħmlu b'€50 iżjed fuq il-prezz tas-soltu. Is-Sindku qal li s-Seg. Eżek. kienet wegħbitu li skont il-kuntratt hemm miktub li l-iskart kellu jingabar xorta waħda fil-ġranet ta' festa li jaqgħu fost il-ġimgħa u bil-prezz jibqa l-istess.	
xxiv.ii	Qal ukoll li bħala AKL iddiskutew ukoll is-servizz ta' bring in sites. Qal li ltaqgħu maż-żewġ operaturi biex jaraw liema tip ta' bring in sites l-aħjar li jsiru.	Bring In Sites
xxv.	Is-Sindku nforma lill-Kunsill li kien inħareġ il-permess lit-Tarxien Pageant Group sabiex itellgħu attivita' fil-pjazza quddiem il-knisja nhar is-27 u 28 ta' Marzu 2018 filwaqt li jużaw il-pjazza bejn il-25 u t-28 ta' Marzu 2018.	Attività Tarxien Pageant Group

- xxv.i.** Is-Sindku nforma lill-Kunsill li kienet intbghatet t-talba lit-TM sabiex isiru double yellow lines faċċata ta' garaxx Nru. 7, fi triq Lanzon saret ukoll nota li l-Kunsill ma jaqbilx li jitneħħew xi parkings. Dwar dan konna għadna ma rċevejniex risposta. Double yellow lines faċċata ta' garaxx Nru. 7, triq Lanzon
- xxvi.** Is-Sindku nforma lill-Kunsill li kien deher il-Qorti minħabba kumment fuq il-facebook u li din il-kawża kienet ġiet differita għal 13 ta' Frar 2018. Kawża l-Qorti
- xxvii.** Fir-rigward tat-talba għal one way system fi Triq Dun Ġwann Mamo ma' triq San Franġisk – Il-Kunsill reġa ddiskuta dan il-każ u baqa bl-istess opinjoni li nibgħatu ninfurmaw lit-TM li t-triq in kwistjoni kienet oħra u mhux kif dedotta. Talbiet TM
- xxviii.** Fir-rigward tat-talba għad-double yellow lines faċċata ta' garaxx no 3a Vjal Simmons, is-Sindku nforma lill-Kunsill li konna bghatna ninfurmaw lit-TM li kien rizolt li l-Kunsill ma qabilx ma din it-talba, pero dwar dan žied is-Sindku konna għadna ma rċevejniex risposta mingħand l-istess TM. double yellow lines faċċata ta' garaxx no 3a Vjal Simmons
- xxix.** Is-Sindku nforma lill-Kunsill li kienu waslu żewġ talbiet mingħand it-TM
 - Triq San Anard 59 – talba għal RESERVED parking bay
 - 68K Triq Simmons – talba għal RESERVED parking bay ġiet approvata għall-sena
 Talbiet TM
- Għal dawn iż-żewġ talbiet il-Kunsill ma kellux oġġezzjoni.
- xxx.** Is-Sindku nforma lill-Kunsill li kienet waslet talba oħra mingħand it-TM sabiex issir mera fi Triq San Tumas. Mera fi Triq San Tumas
- Is-Sindku Paul Farrugia spjega li hemmhekk ma kienx hemm lok għal mera għaliex kienet ser tiġi perikoluża għax toħloq incident gravi. Huwa kompli jispjega li ma riedx joħloq precedent gravi.
- Sadanittant il-Viċi Sindku Keith Darmanin qal li r-resident li kien għamel il-claim kien kelmu u li hu kien spjegalu s-sitwazzjoni. Komplu jispjega s-Sur Darmanin li iżda dan l-individwu kien wiegħbu li hu b'din il-mera mwaħħla biss fejn xtaq hu, kien ser ikun moqdi.
- Il-Kunsillier Frans Agius irrimarka li allura din il-mera fejn kienet ser titwaħħal kienet ser issir esklussivament għal dan l-individu u mhux għal komunita'.
- Il-Kunsillier Luke Genuis issuġġerixxa li l-Kunsill jibgħat ittra lit-TM fejn fiha jikteb li bħala Kunsill Lokali jhoss li m'għandux jassumi r-responsabbilta' sabiex jinstalla mera li tista toħloq periklu. Pero fil-każ li t-Transport Malta hija ta' opinjoni differenti allura din għandha tassumi kull responsabbilta' inkluż dik finanzjari.
- Dan is-suġġeriment għadda għall-vot bir-riżultat ikun :-
- Favur – Sindku Paul Farrugia, Kunsillieri Frans Agius, Lawrence Bonavia u Luke Genuis
 Kontra – Viċi Sindku Keith Darmanin.
- Dan il-vot għadda b'maġġoranza ta' erbgha kontra wieħed u għaldastant din l-ittra ser tintbghat lit-TM (Transport Malta) kif dedotta.
- xxxi.** Is-Sindku nforma lill-Kunsill li dakinhar tad-19 ta' Diċembru 2017 fil-5.30pm kienet saret il-laqqgħa annwali għar-residenti ta' Hal Tarxien li isimhom jidher fuq ir-Regjistru Elettorali pero hadd mill-pubbliku ma kien attenda għal din il-laqqgħa. Laqqgħa pubblika

75.4 Tweġibiet għall-Mistoqsijiet tal-Kunsillieri

- i. Il-Kunsillier Luke Genuis staqsa jekk setawx issiru żewġ tabelli :
 - *no right turn* fi Triq Lanzon k/m Triq Paola
 - *no left turn* Triq is-Sorijiet k/m Triq Xintill
- i.i Il-Kunsill iddiskuta dan il-każ u qabel li jsiru dawn iż-żewġ tabelli. U għaldaqstant kienet ser tintbghat ir-rikjesta lit-TM.

75.5 Rapport

- i. Ma kienx hemm rapporti biex jiġu mgħoddija fil-laqgħa.

75.6 Kunsiderazzjoni u Approvazzjoni tal-iskeda ta' pagamenti

Ġiet mressqa l-iSkeda ta' Pagamenti 61/07. Din l-iSkeda giet approvata b'mod unanimu u giet iffirmata mis-Sindku, mis-Seg. Eżek. u minn żewġ Kunsilliera.

75.7 Items oħra ta' Xogħol ieħor tal-Kunsill Lokali li jkunu meħtieġa

Ma kienx hemm x'jiġi rrapurtat.

75.8 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati

Ma kienx hemm x'jiġi rrapurtat.

75.9 Mozzjonijiet

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

75.10 Tmiem tal-laqgħa u data tas-seduta li jmiss

- i. Il-laqgħa ntemmet fis-7:15PM.
- ii. Laqgħa oħra kienet ser tinzamm nhar l-Erbgħa 24 ta' Jannar 2018 fil-5.30pm.

Iffirmat

Iffirmat

**Kav. Paul Farrugia KLJ CMLJ
Sindku**

**Sna. Antonella Galea
Seg. Eżek**